

ٲارانو ادب

سند جا سٲرت

ٲير حسام الدين شاه راشدي

فهميده حسين

سند ثقافت ۽ سياحت کاتو



پارائو ادب

سند جا سپوت

پير حسام الدين شاه راشدي

فهميده حسين



سند ثقافت ۽ سياحت کاتو

ڇپائيندڙ: سنڌ ثقافت ۽ سياحت کاتو

(حق ۽ واسطا محفوظ)

ڇاپو پهريون ۱۹۹۰

تعداد ۵۰۰۰

قيمت ۵-۰۰ روپيا

پاران ايم ايڇ پنهور انسٽيٽيوٽ آف سنڌ اسٽڊيز، ڄامشورو.

Personalities of Sindh

Published by : Department of Culture and Tourism
Government of Sind

Printed by : Azad Communications Karachi.

Digitized by M. H. Panhwar Institute of Sindh Studies, Jamshoro.

هي ڪتاب مهتاب اڪبر راشدي سيڪريٽري، سنڌ ثقافت ۽ سياحت کاتي
پاران پڌرو ڪيو ۽ آفتاب ابري اسٽنٽ ڊائريڪٽر ڪلچر (پبليڪيشنس)
جي نگرانيءَ هيٺ آزاد ڪميونڪيشنز ڪراچي ڇپيو.

ملڻ جو هنڌ

ڊائريڪٽوريٽ آف ڪلچر (پبليڪيشنس)

جناح ڪورٽس، ڊاڪٽر ضياءُ الدين احمد روڊ ڪراچي.

فون - 513334

پيش لفظ

هن وقت تائين پاراڻي ادب تي ايترو توجه نه ڏنو ويو آهي، جيترو ڏين ڪيندو هو. پاراڻو ادب قومي جاڳرتا ۾ بنيادي حيثيت رکي ٿو. اها هڪ مڃيل حقيقت آهي ته پاراڻي عمر ۾ ڪنهن شيءِ کي قبول ڪرڻ جي صلاحيت، وڏي عمر وارن جي پيٽ ۾ گهڻي هوندي آهي. ان عمر ۾ ئي ٻارن جي پيڙهه پختي ٿيندي آهي.

پاراڻي ادب جي کوٽ کي محسوس ڪندي، اسان ٻارن جي تعليمي ۽ ذهني اوسر لاءِ دلچسپ، اصلاحي، مفيد، معلوماتي، تاريخي ۽ ديني ڪتابن شايع ڪرڻ جو ارادو ڪيو آهي.

معلومات ۽ وندر وارن ڪتابن سان گڏ، اسان جي اها پڻ ڪوشش آهي ته ٻارن کي پنهنجن عظيم سڀوتن ۽ انهن جي ڪارنامن کان واقف ڪريون ته جيئن هو اخلاق ۽ ڪردار جي پختگي طرف گامزن ٿي، مستقبل ۾ ڪاميابيون ماڻي سگهن.

ڪتاب، انسان جو بهترين دوست آهي، جيڪو انکي سنئين راه تي وٺي وڃي ٿو ۽ منجهس اخلاق، سچائي، بهادري ۽ بُري ڀلي سمجه پيدا ڪري ٿو. ٻارن لاءِ ڪتابن جو اهو تحفو ڏيندي سنڌ ثقافت کاتو گهڻي خوشي محسوس ڪري ٿو. اميد اٿئون ته اسان جي هيءَ نمائي ڪوشش توهان وٽ قبول پوندي.

مهتاب اڪبر راشدي



[Faint, illegible handwritten text in a cursive script, likely Urdu or Persian, filling the main body of the page.]

پير حسام الدين شاه راشدي

ابتدا

سونهن ۽ سرهان پري سنڌ ڌرتيءَ جي سيني تي موهن جي ڌڙي واري دور کان وٺي هيل تائين سوين سورهيه سياڻا، علم جا اڪابر، مفڪر، فنڪار ۽ پيار جو پورهيو ڪندڙ پيدا ٿيندا رهيا آهن. ويجهي ماضيءَ ۾ هن صديءَ جي شروعات ۾، هن ۾ هڪ اهڙي هستيءَ جنم ورتو، جنهن پنهنجي حياتيءَ جو هڪ هڪ پل ڌرتيءَ جي امانت سمجهي سجايو ڪيو ۽ سندس عظمت جي ساڪي گهڙين جا گمشده ورق ڳولهي ڳولهي تحقيق ۽ کوجنا ڪري انهن مان هڪ سلسليوار تاريخ جوڙي سنڌين کي ڏني ته جيئن اهي پاڻ سڃاڻي سگهن. نه صرف اهو پر هن، سموري هندي اپکنڊ جي تاريخ ته ڇا پوري مشرق جي ماضيءَ بابت ڇنڊڇاڻ ڪري پاڻ کي مشرقي علمن جو ماهر، محقق ۽ مؤرخ ميجرايو... اهو عالم اديب، داناؤ دانشور، مهان مؤرخ پير سيد حسام الدين شاه راشدي هو.

جنم ۽ ننڍپڻ:

پير حسام الدين راشديءَ جو جنم ويهين (۲۰) سيپٽمبر ۱۹۱۱ع تي سنڌو نديءَ جي ساڄي ڪپ سان لڳ نصرت اسٽيشن جي ”بهمڻ“ نالي ڳوٺ ۾ ٿيو، جيڪو لاڙڪاڻي ضلعي جي رتي ڊيري تعلقي ۾ آهي. سندس والد جو نالو سيد محمد حامد شاه هو ۽ سندس ڏاڏي جو نالو سيد پير شاه هو، جنهن جو حسب نسب پير محمد راشد روضي ڌڻيءَ سان ملي ٿو، جيڪو پاڻ به هڪ اعليٰ انسان ۽ شاعر هو. ننڍڙي هوندي پير حسام الدين کي پيار مان ڏنل شاه جي نالي سان به سڏيندا هئا. سندس بزرگن جو خانداني ڌنڌو زمينداري هو. عام طرح سان پيري مريدي، وڌيرڪي ماحول، ڳوٺاڻي زندگي ۽ چوڌاري جهالت جي ماحول ۽ وانڊڪاڻي ۾ وقت گذاريندڙ طبقي جي ڪنهن فرد جو علم ادب ۾ ايترو نالو ڪڍڻ جهڙو ڪر ناممڪن ٿو لڳي، پر ڏسو ويهي ته نه صرف پير حسام الدين پاڻ پر سندس وڏي پيءُ پير علي محمد راشديءَ پڻ چڱو نالو ڪڍيو ۽ پاڻ ميراڻيو. ان جو هڪ سبب ته اهو هو جو سندن سمورو خاندان ۽ خاص ڪري سندن ڏاڏو علم دوست ۽ عالم دوست انسان هو. ٻيو ته سندن والده به وڏي دانا ۽ دورانديش عورت هئي. جيتوڻيڪ پاڻ پڙهيل لکيل

ڪانه هئي، پر زماني جي تجربي جي ڪري علم جي اهميت کان واقف هئي ۽ کيس ٻارن جي تربيت ڪرڻ جو ڏانهن هو. پنهنجن پٽن کي علم ڏانهن راغب ڪرڻ لاءِ ۽ زندگيءَ ۾ ڪو چڱو ڪم ڪرڻ لاءِ کين چوندي هئي ته ”پتا! زمانو ڦرڻ وارو آهي، وڏيرپ ۽ پيري جٽاءُ نه ڪندي، جيڪڏهن علم حاصل ڪندؤ ۽ پنهنجن پيرن تي بيهندؤ ته ڪي ڪري سگهندؤ، ڪي ٿي سگهندؤ نه ته ڌڪا پيا کائيندؤ!“

ان زماني ۾، ڪنهن پيرائي ٻار جي اسڪول يا ڪاليج ۾ وڃي پڙهڻ جو رواج ڪونه هو، ان ڪري پنهي ٻارن کي خانگي طرح مختلف استادن تي اچي سنڌي، عربي ۽ فارسيءَ جي تعليم ڏيندا هئا. ڏينهن ۾ ڪنهن وقت گهوڙيءَ تي چڙهي ٻئي ڀائر نصرت ريلوي اسٽيشن جي بابوءَ وٽ انگريزي سکڻ ويندا هئا، پر ڪجهه وقت کانپوءِ اهو سلسلو ختم ٿي ويو. وڏو ڀاءُ ته چڱو پڙهي ويو، پر ننڍو ڄڻ ته پوئتي رهجي ويو. پير حسام الدين کي گهڻو موقعو ڪونه مليو ۽ هو پڙهڻ کان پري ٿي ويو. وڏي ڀاءُ کي ڪتابن رسالن ۽ اخبارن پڙهڻ ۽ گڏ ڪرڻ جو شوق هوندو هو. هو پنهنجن ڪتابن کي جلد ٻڌرائي، سنڀالي رکندو هو ۽ ڪنهن کي به هٿ لائڻ ڪونه ڏيندو هو. ۱۹۲۳ع ڌاري جڏهن حسام الدين اڃا ٻارنهن

سالن جو مس هو ۽ تعليم جو سلسلو تترڻ ڪري، هر وقت راند روند ڪرڻ ۽ ڳوٺ جي ٻين ٻارن سان اجايو گهمڻ ۾ لڳو پيو هوندو هو، تڏهن هڪ ڏينهن ڇا ٿيو، جو هو پنهنجي وڏي پيءُ جي ڪمري ۾ وڃي سندس ڪتاب ڪڍي، انهن کي اٿلائڻ پٿلائڻ ۾ لڳو پيو هو ته اوچتو ڪمري ۾ سندس وڏو پيءُ اچي ويو. هنکي پنهنجن ڪتابن سان ڪونس ڪندو ڏسي ڊرڪا ڏيئي چيائينس ته ”آڙي ڇٽ، تون منهنجي ڪتابن کي هٿ نه لاءِ تون ته جاهل آهين، هنن ڪتابن کي ڏسي ڇا ڪندين.“

ان وقت جي ننڍڙي حسام الدين کي اهو ٻڌي ڏاڍو ڏک ٿيو ۽ روئڻ هارڪو ٿي چيائين ”آءُ ڇٽ آهيان؟ ڇڱو ادا، هاڻ وينو ڏسجانءِ.“ ۽ اتان ويندي مهل دل ۾ اهو فيصلو ڪري ڇڏيائين ته هو نه صرف گهڻي ۾ گهڻو پڙهندو، پر علم ۾ پنهنجو نالو روشن ڪندو... ۽ پوءِ سچ ته هن پنهنجي دل ۾ ڪيل انهيءَ فيصلي تي عمل ڪرڻ لاءِ پنهنجو پاڻ کي بلڪل بدلائي ڇڏيو. هن ڳوٺ جي ٻارن سان گهمڻ ڦرڻ بلڪل ڇڏي ڏنو، رانديون روندليون ختم ڪري ڇڏيون ۽ اجايو وقت ويڃائڻ بدران پنهنجو پاڻ کي ڪتابن پڙهڻ ۾ مشغول ڪري ڇڏيو، تعليم جو سلسلو باقاعدي استاد سان ته پيهر جاري ڪونه ٿي سگهيس، پر هن پنهنجي علم جي اڃا جهڻاڻ لاءِ پڙهيل لکيل ۽

عالم ماڻهن جي صحبت ۾ وقت گذارڻ شروع ڪيو. پنهنجي
 ڏاڏي وٽ ايندڙ اهڙن ماڻهن سان گفتگو ڪري، کائڻ ڪجه
 نه ڪجه پرائڻ جي ڪوشش ڪندو هو، جيڪي پنهنجي
 وقت جا عالم هوندا هئا يا علم دوست هوندا هئا. اهڙو جيڪو
 به ماڻهو ملندو هئس، جنهن مان ڄاڻ ملڻ جي اميد هوندي هئس
 ته ان سان ڳالهه ٻوله ڪري ڪانه ڪا چڱي ڳالهه حاصل
 ڪرڻ جي ڪوشش ڪندو هو. گهر ۾ سڄو ڏينهن ته ويٺو
 پڙهندو هو، پر راتين جو ٻي ٽين بجي تائين به لالتين جي روشنيءَ
 ۾ ويٺو پڙهندو هو. تنهن زماني ۾ سنڌ ۾ اڃا بجلي به ڪانه آئي
 هئي. پڪا نه هئڻ جي باوجود هاڙهه جي سخت گرمين ۽ گهٽ ۾،
 مچرن جي يلغار ۾ هنڪي لاڳيتو پڙهندو دسي، سندس ماءُ کي
 مٿس ڏاڍو قياس ۽ پيار ايندو هو. پوءِ هوءَ به ساڻس گڏ اچي
 ويهندي هئي ۽ اوستائين ويٺي ويٺي هڻندي هئس، جيستائين هو
 پڙهي پڙهي ٽڪجي سمهي نه رهندو هو. ڪڏهن ڪڏهن ته
 هوءَ سڄي رات ساڻس گڏ ويهي گذاريندي هئي.

پير حسام الدين ڏاڍو پياڳ وارو هو جو کيس اهڙي علم سان
 پيار ڪندڙ ۽ ان جو قدر ڪندڙ ماءُ ملي هئي ۽ اها ماءُ به ڪيڏي
 نه سياڳي چئبي، جنهن کي اهڙو ڏاهو ۽ سدورو پٽ هجي. ننڍي
 هوندي هنڪي سندس پيءُ هميشه سخت نظم ضبط جو تاڪيد

ڪندو هو. ان ڪري پوءِ جي زندگيءَ ۾ هو ڏاڍو مائيٽو، حساس، سلجهيل ۽ منظم طريقي سان رهڻ جو عادي ٿي ويو. ٻارنهن تيرنهن سالن جي عمر کان ئي هر ڪنهن جو ادب ڪرڻ، دل، دماغ ۽ زبان تي ضابطو سندس عادت بڻجي ويا هئا. پڙهڻ لکڻ کانسواءِ ٻين شوقن ۾ سٺو ڪائڻ ۽ سٺو پائڻ پسند ڪندو هو. پاڻ تمام صفائي پسند ۽ خوش لباس هوندو هو. پنهنجي طبيعت جي نرمي، خلوص ۽ حلیمائيءَ جي ڪري سندس دوستن جو دائرو تمام وڏو هئڻ گهرجي ها، پر ڇاڪاڻ ته کيس صرف علم ۽ فهم وارا ماڻهو وڻندا هئا، ان ڪري سندس ويجهڙا ۽ گهاٽا دوست تمام ٿورا هئا. البت ڪو دشمن ڪونه هيس. سندس گفتگوءَ ۾ میناج ۽ طبيعت جي نورت ڪنهن کي سندس دشمن بڻجڻ ڪونه ڏنو. هو ڏاڍو اخلاق وارو، طبيعت جو ٿڌو، درگزر جو عادي، محبتي ۽ مٺو ماڻهو هو، ان ڪري پڇاڙي عمر تائين سنڌ جا علم دوست ماڻهو وڏي عقيدت ۽ مان مارجبا سان سندس آجيان ڪندا هئا يا وٽس حاضري ڀريندا هئا.

سندس علمي وسعت ۽ شهرت جا پنهنجا توڙي پرايا سڀ معترف هئا، سڀ کيس ساراهيندا هئا. خاص ڪري مشرقي علمن جا ڄاڻو، ان سبب سندس گهڻي عزت ڪندا هئا. حيرت

جي ڳالهه اها آهي ته جيتوڻيڪ ننڍپڻ ۾ سندس باقاعدي تعليم جو ڪو بندوبست ڪونه ٿيو هو ۽ نه ئي ڪنهن استاد جو سندس تربيت ۾ ڪو عمل دخل رهيو، پر تڏهن به هن پنهنجي همت، اورچائيءَ ۽ محنت سان نه صرف علم پرايو، پر صحافت، ادب ۽ تاريخ جي ميدانن ۾ نمايان ڪم ڪيو ۽ سنڌ، هند ۽ سموري اڀر جي چوٽيءَ جي عالمن ۽ مؤرخن ۾ پنهنجو نالو شامل ڪرايو. ايتريقدر جو ملڪ اندر توڙي ملڪ کان ٻاهر سندس علمي مرتبي جي مڃتا ٿي ۽ سنڌ، پاڪستان، افغانستان ۽ ايران بابت قومي ۽ بين الاقوامي مذاڪرن، سيمينارن يا ڪانفرنسن ۾ سندس حيثيت مٿانهين هوندي هئي ۽ هو دنيا جي چوٽيءَ جي عالمن ۽ تاريخدانن جي صف ۾ وهاريو ويندو هو. اهو سڀ ڪجهه تڏهن ممڪن ٿي سگهيو هو، جڏهن هن ننڍپڻ کان ئي علم جي اهميت کي سمجهي ورتو هو.

ننڍپڻ ۾ پير حسام الدين جو ڏاڏو پنهنجي گهر ۾ گهڻيون ئي اخبارون گهرائيندو هو، جيڪي پير علي محمد راشدي ۽ پير حسام الدين راشدي کيس پڙهي ٻڌائيندا هئا. سندس ڏاڏي جو چوڻ هو ته ”اخبارون پڙهڻ جي ڪري ماڻهوءَ جو دماغ کلي ٿو، پاڻ لکڻ پڙهڻ سکي ٿو، وڏين ڳالهين ۾ دلچسپي پيدا ٿئي ٿي ۽ دنيا ۾ جيڪي وهي واپري ٿو، ان کان باخبر رهي

ٿو. واقعي ڪيڏي نه اها سچي ڳالهه هئي، جيڪا اڄ کان هڪ صدي اڳ جي هڪ ماڻهوءَ پنهنجي تجربي ۽ مشاهدي مان چئي هئي.

اخبارن سان اها دلچسپي پير حسام الدين آخر تائين قائم رکي. هن محنت مشقت کان ڪڏهن به ڪونه ڪيڀاريو. هن ۾ شروع کان ئي اڀياس، تجسس ۽ تحقيق جو مادو موجود هو ۽ پنهنجي پڙهڻ جي عادت جي ڪري ننڍي عمر کان ئي بردبار ۽ سمجهدار ٿي ويو هو، نه ته جنهن طبقي سان سندس تعلق هو، ان جا ٻار اڃائي وندر ۾ وقت ويڃائڻ، عيش عشرت ۽ اڃاين مشغولين ۾ فخر پيا محسوس ڪندا هئا. ڪڏهن ڪڪڙ ويڙهائيندا هئا ته ڪڏهن سوئرن ۽ ڪتن جي ويڙه ڏسڻ لاءِ سير جي ويندا هئا. اهڙي وڌيڪي ماحول ۾ رهندي به هو انهن ڳالهين جو عادي ڪونه ٿيو، بلڪ انهن کي ناپسند ڪندو هو. وڏي هوندي پنهنجي ان نفرت جو اظهار پنهنجن ڪتابن ۾ ڪيائين ۽ پيرن ۽ وڏيرن جي اهڙين مشغولين تي تمام گهڻي تنقيد ڪيائين.

صحافت:

پير حسام الدين عملي زندگيءَ جي شروعات تمام ننڍي عمر ۾ ڪئي، عملي صحافت جي دنيا ۾ ان زماني ۾ پير پاتائين،

جڏهن اڃا تيرنهن چوڏنهن سالن جو مس هو. سندس وڏي پيءُ پير علي محمد راشديءَ پنهنجي ڳوٺ مان ”الراشد“ نالي هڪ ماهنامو رسالو ڪڍڻ شروع ڪيو. ان جي آفيس جو سمورو ڪم ڪار سنڀالڻ لڳو؛ جنهن ۾ خرچ پڪي جو حساب ڪتاب رکڻ، خريدارن جون لسٽون ٺاهڻ، بندل ٺاهي تپال ۾ موڪلڻ جا ڪم شامل هئا. ساڳئي دور ۾ اٽڪل ۱۹۲۶ع ڌاري ”جاڳڻ“ نالي اخبار جي نمائيندي طور به ڪم ڪيائين. ان کانپوءِ ۱۹۲۹ع ۾ هڪ ماهوار رسالي ”المنار“ جو ڪجهه وقت ايڊيٽر به ٿي رهيو. ان ئي زماني ۾ هڪ ماهوار اخبار ”پيغام“ جو نامو نڪار پڻ هو. تن ڏينهن ۾ سکر مان خانبهادر محمد ايوب ڪهڙو هڪ اخبار ”سنڌ زميندار“ نالي ڪڍندو هو، ڪهڙي صاحب پير علي محمد راشديءَ کي ان جو ايڊيٽر ٿيڻ جي آڇ ڪئي. هي ٻئي پائر سکر گڏجي آيا ۽ اچي ان اخبار جو ڪم سنڀاليائون. سال کن کانپوءِ ۱۹۳۰ع ڌاري پير حسام الدين کي ان جو باقاعده اسسٽنٽ ايڊيٽر مقرر ڪيو ويو. اهو زمانو هو جڏهن سنڌ ۾ صحافت جي ابتدا ڪي اڃا ٿورو ئي وقت ٿيو هو. هتي مسلمانن جي پهرين اخبار ”الحق“ نڪتي هئي، جيڪا پهرين حيدرآباد مان انگريزيءَ ۾ ۽ پوءِ سکر مان سنڌيءَ ۾ نڪتي. ان جي بند ٿيڻ کانپوءِ ڪراچيءَ مان ”الوحيد“

۱۹۲۱ع ۾ شيخ عبدالمجيد سنڌي جاري ڪئي هئي، جنهن سنڌ اندر قومي سجاڳيءَ جي زبردست تحريڪ هلائي. ”الوحيد“ جي مقابلي ۾ ئي سکر مان خانبهادر محمد ايوب کهڙي اها ”سنڌ زميندار“ اخبار جاري ڪئي هئي. هي اهو دور هو، جڏهن گڏيل هندستان ۾ سنڌ پرڳڻو بمبئي پريزيڊنسيءَ جو ماتحت هو ۽ سنڌ ۾ ان کان ڌار ٿيڻ جي تحريڪ منظم طريقي سان شروع ٿي چڪي هئي ۽ ”سنڌ زميندار“ اخبار ان ڏس ۾ عام ماڻهن ۾ سجاڳي پيدا ڪرڻ ۽ عام راءِ هموار ڪرڻ لاءِ پريپور ڪوشش ڪئي.

۱۹۳۴ع ڌاري کهڙي صاحب سان ڪن اختلافن ڪري وڌي پيءُ اها نوڪري ڇڏي ته پاڻ به ان سان گڏ واپس ڳوٺ هليو آيو. گهر ۾ ماڻ ڪري هٿ تي هٿ رکي ويهڻ وري به ڪونه پڳس ۽ وري جلدي سکر موٽي آيو. اتي پنهنجي پائرن پنهنجي اخبار ڪيڏن جو سوچيو تمام ٿوري موڙيءَ هوندي به محض پنهنجي عزم ۽ ارادي سبب هو اها اخبار ڪجهه خير خواهن جي مدد سان ڪيڏن ۾ ڪامياب ٿي ويا. اها اخبار هئي ”ستاره سنڌ“. ان اخبار جي سڃي لکپڙهه ۽ پيو آفيس جو ڪم پاڻ ڪندو هو. باقي ٻاهريون ڪم سندس وڏو پيءُ ڪندو هو.

هن اخبار ۾ هو تمام دلچسپ مواد ڏيندو هو. ادب ۽ تاريخ
کانسواءِ سماجي ۽ سياسي اهميت جي موضوعن جي چونڊ
ڪئي هئائين، جن مان ڪي هي هئا؛

۱- نوڪر شاهي- جيڪا عوام کي پيڙهي رهي هئي.
۲- وڏيرا شاهي- جنهن غريب مسلمانن جي چيلهه پيچي ڇڏي
هئي.

۳- هندو سينيون- جن وياجن جي وڪڙ ۾ آئي ماڻهن جو رت
ست ڪڍي ڇڏيو هو.

۴- ملان ۽ پير- جيڪي عام مسلمان جي ذهني جهالت جا
ذميدار هئا.

پاڻ وڏيرو ۽ پير هئڻ جي باوجود، هن ان مسئلي تي گهڻو
ڪجهه لکيو ته جيئن عام ماڻهو سجاڳ ٿين. اهو سڀڪجهه هن
ان ڪري به لکيو، جو هن چاهيو ٿي ته جڏهن بمبئي
پريزيڊنسيءَ کان سنڌ ڌار ٿئي ته ان جو سماج انهن برائين کان
پاک هجي ۽ اتان جهالت ۽ پراڻين مدي خارج روايتن کي ڪڍي
سماج کي نون بنيادن تي اڏجي.

”ستاره سنڌ“ جي تيز ۽ تڪين لکڻين جو ۽ سخت ايڊيٽوريلن
جو نتيجو اهو نڪتو جو انگريز، ڪامورا وڏيرا، هندو سپڻ،
پير ۽ وقت جون ٻيون طاقتون سندن خلاف ٿي پيون ۽ ٻنهي

ڀائرن کي ڏاڍيون تڪليفون ڏسڻيون پيون، مٿن ڪوڙا
 ڪيس مڙهيا ويا. اهڙو هڪ ڪيس پورا تي سال لاڳيتو هليو
 ۽ ان ۾ خرچ کان علاوه جيتري هلاڪي ۽ ذهني پریشاني ٿي
 هوندي، سو سڀ ڪو سمجهي سگهي ٿو، پر تڏهن به اهڙين
 ڏکين حالتن ۾ به هو ثابت قدم رهيا ۽ اخبار بند ٿيڻ نه ڏنائون ۽
 پنهنجن اصولن تي آخر تائين اٿل رهيا.

ڪجهه ئي وقت ٿيو هو جو ”موهن جي دڙي“ جي کوٽائي ٿي
 هئي. ان جي تاريخ ۽ قدامت سڄي دنيا ۾ سنڌ جو مان مٿانهون
 ڪري ڇڏيو. هن ئي دور ۾ ڪيترا سنڌي پڙهن لکن ڏانهن
 راغب ٿيا ۽ انهن سنڌ جي تاريخ تي تحقيق جو ڪم شروع
 ڪيو. پراڻن علمي مرڪزن مان علم جا پيندار ڦلهوڙي علمي
 ذخيره گولي هٿ ڪيا ويا ۽ انهن تي تحقيق جو ڪم شروع
 ٿيو. هنن ڏينهن ۾ ”سنڌ نيچرل هسٽري سوسائٽي“ قائم
 ٿي. ان طريقي اهڙيون ڪوششون ڪيون ويون، جن سان
 سنڌ جي ماڻهن ۾ پنهنجي ماضي ۽ تاريخ تي فخر ڪرڻ،
 پنهنجي ٻوليءَ جي اهميت کان واقف ٿي، ان سان پيار ڪرڻ
 جو جذبو ۽ شعور پيدا ٿي. ۽ ان ۾ ڪافي ڪاميابي ٿي.

ادب

گهٽ ماڻهن کي خبر هوندي ته پير حسام الدين راشدي

”فدائي“ جي تخلص سان ڪجهه وقت شاعري به ڪئي هئي ۽ لاڙڪاڻي ۾ ٿيندڙ تاريخي مشاعرن مان ڪن ۾ پنهنجا چيل شعر به پڙهيا هيائين. پير حسام الدين راشدي سنڌ جي ڪلاسيڪي انداز جي شاعري ڏوهيڙي، بيت، ڪافي ۽ وائيءَ کي گهڻو پسند ڪندو هو ۽ ان قسم جي شاعريءَ کي ئي سنڌي ماڻهن جي مزاج ۽ طبيعت مطابق ٿي ڄاتائين. کيس ڪيترن ئي نالي وارا ۽ گمنام شاعرن جا ڏوهيڙا ۽ ڪافيون برزبان ياد هيون. فارسي گاڏڙ سنڌي شاعري خاص ڪري سنڌي غزل اصل ڪونه وٺندا هيس. پاڻ پنهنجي ڪتاب ”هو ڏوٿي هو ڏينهن“ ۾ اهڙن شاعرن تي سخت تنقيد ڪئي اٿس.

افسانوي ادب جي سلسلي ۾ به هن شروعاتي دور ۾ ڪوششون ڪيون. ”سنڌ زميندار“ اخبار واري دور ۾ سندس ڪجهه افسانا ان ۾ ڇپيا ته ڪجهه ٻين اخبارن ۽ رسالن ۾ پڻ، جن مان ”انارڪلي“ جو ذڪر اڪثر ادبي تاريخن ۾ اچي ٿو.

سنڌي ادب جي حوالي سان تحقيقي، تاريخي مقالن ۽ ڪتابن کي ڇڏيندي، جيڪو سندس ڪتاب سڀ کان وڌيڪ اهميت رکي ٿو، سو آهي سندس يادگيرين جو ڪتاب ”هو ڏوٿي هو ڏينهن“ هي ڪتاب پاڻ منيلا ۾ ويهي لکيو هيائين، جڏهن پاڻ دل جي تڪليف سبب علاج ۽ آرام لاءِ پنهنجي وڏي

پاءَ وٽ ويڃي رهيو هو. اتي کيس پنهنجي هڪ پياري دوست مرحومر نياز علي نياز جي وفات جي خبر ملي. ان خبر پڌڻ کانپوءِ ان جي ذات ۽ ان دور کي ياد ڪندي چڻ ته پنهنجي ماضيءَ ۾ ويهي جهاتيون پاتيون اٿس. ايئن ڪرڻ سان چڻ ته سموري سنڌ جي علمي ادبي، سماجي، مذهبي ۽ سياسي تاريخ کي آڻي ان هڪ ڪتاب ۾ گڏ ڪيو اٿس. هيءَ هڪ قسم جي سنڌ جي هڪ دور جي سماجي ۽ ثقافتي آر سي آهي، جنهن ۾ سنڌ ۽ سنڌين جي روزانه زندگي، انهن جي رهڻي ڪهڻي، تهذيب ۽ ڪلچر جي عڪس کي ڏسي سگهجي ٿو ۽ ان ذريعي انهن جي پوئتي پوڻ جي سببن تي پڻ روشني پوي ٿي. هن ڪتاب جي ٻولي نچ، وٽنڌڙ ۽ سهڻي سنڌي آهي. ڪتاب جو عنوان هن بيت مان ورتل آهي.

هو ڏوٿي هو ڏينهن، هو ڏونگر هو لڪيون

ڪنهن جنهن لڏا نينهن، جيئن پيا لهسن لڪ ۾.

دل جي تڪليف، ديس کان دوريءَ جو احساس، پنهنجن

ديس واسين کان، پنهنجن پيارن کان پري هئڻ جي پيڙا ۾ هڪ

بيحد پياري دوست جي وچڙڻ - وفات ڪرڻ جي پڌڻ سان چڻ

ته سندس يادن جي چٽل ڦٽن جون ڪڙيون اڪڙي پيون ۽

هڪ شخص بهاني سموري سنڌ جي ماضيءَ کي ياد ڪري

ويشو. پنجاه سالن کان به وڌيڪ وقت ۾ ڪيل پيار جا پورهيا ساريا اٿس ۽ ان ڪتاب ۾ سنڌي سماج ۾ ماڻهپي جي اوسر ۽ عقليت جي فروغ جي خواهش ظاهر ڪئي اٿس. خاص ڪري ڏسبو ته عام سنڌي ماڻهو جي حالت عوام جي ٻولي، عوام جو ادب ۽ فن ۽ سنڌ جي وڻ ٽڻن، جهانگين سانگين بنين ٻارن، ڪيت ڪرن بابت ٻڌائڻ جي ڪوشش ڪئي اٿس. هن، انهيءَ ڪتاب ۾ سنڌ ۾ فخر ڪرڻ جهڙيون توڻي ٻڌائڻ جهڙيون ڳالهيون ٻڌايون آهن ۽ اهو سڀڪجه لکڻ جو مقصد صرف ۽ صرف سنڌ جي ماڻهن ۾ خودشناسي يا پاڻ سڃاڻڻ جو جذبو پيدا ڪرڻ هو.

سنڌ ۽ سنڌ جي ماڻهن جي زبون حالي ۽ پستيءَ ڏانهن ڌڪجڻ جا گهڻائي ڪارڻ ڏسيا اٿس، جن مان وڏيرا شاهي ۽ پير پرستيءَ تي سڀ کان وڌيڪ چوه چنڊيا اٿس. کيس جنهن ڳاله جو افسوس سڀ کان وڌيڪ هو، سو اهو ته وڏيرن ۽ زميندارن وٽ جيترو گهڻو پئسو غريب پورهيتن مسڪين هارين جي محنتن ۽ مزدورن جي ڪري گڏ ٿيو هو، ان مان هو هڪ پتي به انهن جي پلي لاءِ خرچ ڪونه ڪندا هئا. زميندارن ۽ جاگيردارن جي حوالي سان چئي ٿو ته، ”هنن وٽ لکين ايڪڙ زرعي زمين هئي، جن مان ڪين ڪروڙين رپيا ساليانا ايندا هئا،

انهيءَ آمدنيءَ کي هنن ڪڏهن قومي امانت کونه سمجهيو. ان مان قوم جي تعمير ۽ ترقي تي هنن ڪڏهن هڪ ڪوڏي به خرچ ڪانه ڪئي. ڪنهن قومي تحريڪ ۾ هنن جي هٿان هڪ رپيو به کونه نڪتو. مسلمانن جي نوڪرين لاءِ ٺهراءَ ٺاهيندا هئا، ليڪن هنن انهن کي پڙهائڻ تي هڪ پئسو خرچ ڪرڻ به هميشه اصراف سمجهيو. البت ڪليڪٽر ۽ ڪمانيءَ کي ڪنهن چندي چوريءَ جي ضرورت پوندي هئي ته هڪ اک جي اشاري تي ۽ هڪ معمولي پيغام تي واسرين جا منهن کلي پوندا هئا... زميندارن مسلمانن ۾ تعليم عام ڪرڻ کان ڄاڻي وائي اجتناب ڪيو. هنن دانسته اسڪول، ڪاليج يا بورڊنگ کونه ٺهرايا. هنن جي دلي مراد ۽ مقصد اهو هو ته سنڌ جو مسلمان نه پڙهي متان وچولو طبقو پيدا ٿي پوي، غريبن جا پار پيا مزوري ڪن ۽ پل پيا ڍور چارين! پڙهندا ته سندن سامهون اچي ڪرسين تي ويهندا، تنهن ڪري سنڌ اندر پل امير امير رهي ۽ غريب غريب رهي. امير بلند ۽ بالا غريب ماتحت، محڪوم، مجبور ۽ معذور.“

ساڳئي قسم جي شڪايت هنکي سنڌ جي سيدن ۽ پيرن سان هئي. پير صاحب پاڻ هڪ سيد ۽ پير گهراڻي جو فرد هو، پر هن ڪڏهن به پيري مريديءَ کي پسند کونه ڪيو. سندس

خيال هو ته عام سنڌيءَ جي مظلوميت ۾ پيرن جو وڏو هٿ آهي. هن، سنڌ ۾ نام نهاد يا هٿ ٺوڪين پيرن فقيرن هٿان اڀوجه ماڻهن جي اڀوجهائيءَ جو ناجائز فائدو وٺڻ، مذهب جي نالي ۾ کين ٺڳڻ ۽ نذرانن جي نالي ۾ هنن جي رت پگهر جي ڪمائيءَ تي قبضو ڪرڻ ۽ سندن اله تله کڻي وڃڻ کي سخت لفظن ۾ ننڍيو آهي. دين جي نالي ۾ لادينيت جي انهيءَ ڪاروبار کي پاڻ سخت ناپسند ڪندو هو. جن بزرگن، صرفين ۽ ولين دين ۽ شريعت جي صحيح تعليم لاءِ مرڪز ٺاهيا انهن کي غلط استعمال ڪري اتي ٺڳيءَ جا ٺاه، اوتارا ۽ اڏا ۽ مسندون بنائي پنهنجن ابن ڏاڏن جي نالي ۾ اهو ڪڍو ڪم ڪرڻ وارن تي ڏاڍا چوه چنڊيا اٿس. پيرائي وٽ، پيراڻو لولو، پيرائي ٽڪي، سڪائون، باسون پني مراد جي نالي ۾ غريب مريدن کان سندن پورهئي جي ڪمائي لٽڻ جا ڍونگ عام هئا. لکي ٿو ”ماڻهن کي مرعوب ڪرڻ لاءِ عوام جي دلين تي ڌاڪي وهارڻ خاطر مٽيءَ جي قبرن کي سنگ مرمر سان سينگاريو ويو. انهن تي شاندار قبا، روضا ۽ گنبد ڪرا ڪيا ويا.“

سنڌي ماڻهن کي انهن سڀني ڳالهين جو احساس ڏيارڻ کانپوءِ وري ٻئي هنڌ لکي ٿو:

”اهو عالم هو سنڌ جي توهم پرستي ۽ قبرپرستيءَ جو ۽ اهو هو جيئرن تي مٿن جو ڏاڪو، جيڪي سالن کان وٺي مٽيءَ سان گڏ مٽي ٿي ويا هئا يا مرڳوئي انهن جو مڙه مهڙ کان ئي مشڪوڪ هو.“

پنهنجي قوم جي اهڙن ڪمزور عقيدن بابت ڏاڍي ڏڪاري انداز ۾ لکي ٿو ”ايمان جي خرابي، عقيدتي جي برائي ۽ اسلام کان سراسر انحرافيءَ کان علاوه سنڌي مسلمان مٽي بيان ڪيل چئنهن مدين ۾ مبتلا رهيو آهي، جنهن جو نتيجو اهو نڪتو ته جيڪا آمدني هنڪي پنهنجي معاشرت ۽ معيشت جي استحڪام تي خرچ ڪرڻي هئي، سا هن انهيءَ پيري مريديءَ واري گورڪ ڌنڌي ۾ ضايع ڪري پاڻ کي هميشه بکيو ۽ ڏکيو رکي ڇڏيو ۽ ان جي مقابلي ۾ درگاهون ۽ پير مرشد هميشه آباد، هميشه سرسبز ۽ تازا توانا، بنا مشقت، بنا ڪمائي ۽ سواءِ ڪنهن زحمت جي سڀڪجه گهر وٺي کين ميسر ۽ مهيا، جڳ پيا ڍرن ۽ سوين پيا سلامي ٿي سجدا ڪن.“

اهو سڀڪجه ڪو ٻيو چوي ها ته ان جي سچائي ۽ نيت تي شڪ ۽ بغض جو الزام اچي ها، پر اهي ڳالهيون خود هڪ پير مرشد گهراڻي جي فرد واتان چيل آهن، جنهن پنهنجي طبقي کي وڌيڪ ويجهڙائيءَ کان ڏٺو هو ۽ پنهنجي طبقي سان دشمنيءَ

کان وڌيڪ سنڌ ۽ سنڌي ماڻهن جي محبت ۾ چيو. سندن ڏک
 سورن پيرين حياتين کي ڏسي انهن لاءِ ماندو ٿي چيائين. انسانن
 جو تقدس پائمال ٿيندو ڏسي چيائين، پاڻ اسان کي اهو ذهن
 نشين ڪرائڻ جي ڪوشش ڪيائين ته جي ڪڏهن ڪنهن
 انسان کي اسين ايڏي ميحتا ڏينداسين، کيس خدا رسول کان به
 وڌيڪ اهميت ملندي ته هن جو مغز ته خراب ٿيندو... ايڏو
 اقتدار ايڏي ميحتا اها آمدني، ان تي وري چوويه ڪلاڪ
 واندڪائي پوءِ ڇو هو پاڻ ڪمائي ڪائڻ جي ڪندو؟ پوءِ
 سندس اها ڪوشش رهندي ته ماڻهو اڀوجه ۽ اڻپڙهيل ٿي رهن
 ته جيئن سندس اقتدار قائم رهي - اهڙين ڳالهين کي ڏسندي ٻين
 به ڪيترن عالمن انهن بدعتن خلاف قلم کنيو.

مولانا دين محمد وفائي ”توحيد“ رسالو جاري ڪيو هو،
 جنهن ۾ اهڙي لادينيت خلاف جهاد ڪرڻ جو عزم ڪيو
 هياين. اهو سلسلو پوءِ ”الوحيد“ به شروع ڪيو هو ۽ ڪيترن
 شاعرن به ان سلسلي ۾ شعر چيا. ان دور ۾ انهن سڀني عالمن
 سان پير صاحب جو تعلق هو. پاڻ ڇاڪاڻ جو پنهنجي طبقي
 جي اوتائين ۽ برائين کان چڱيءَ طرح واقف هو، ان ڪري انهن
 بابت کليءَ طرح لکيائين ۽ عام ماڻهن ۾ شعور ۽ ڄاڻ ڏيڻ جي
 ڪوشش ڪيائين. هو هڪ اهڙو سماجي نقاد هو، جنهن

پنهنجي سماج تي تنقيدي نظر وجهي ان کي پڌرو ڪيو ۽ بهتر سماج جوڙڻ لاءِ راهه هموار ڪرڻ جي ڪوشش ڪئي. هن هڪ ذميدار اديب ۽ دانشور وانگي پنهنجي لکڻين ذريعي عقل ۽ ماڻهپي ۽ پيار جي فروغ لاءِ پاڻ تي عائد فرض پورو ڪرڻ ۾ ڪابه ڪوتاهي ڪانه ڪئي ۽ سنڌي سماج جي تربيت ۽ ترقيءَ لاءِ پنهنجي قلم کي ڪارائتو بنايو.

سندس سهيڙيل ٻه ڪتاب ”ماڪ پنا رابيل“ ۽ ”مهراڻ جون موجون“ سندس ادبي ذوق جا عڪاس آهن. انهن ٻنهي ڪتابن ۾ مضمون، مقالن ۽ افسانن جي چونڊ سندس ذهني معيار مطابق ٿيل آهي ۽ سنڌي ادب جي تاريخ ۾ اهم جاءِ والارين ٿا. انهن ۾ افسانن کانسواءِ ٻولي، ادب سوانح ۽ تاريخ متعلق بهترين مضمون ۽ مقالا چونڊي ڏنل آهن. سنڌي ادب جي تاريخ بابت سندس اردوءَ ۾ لکيل ڪتاب ”سنڌي ادب“ پڻ مختصر ۾ جامع ڪتاب آهي، جيڪو ڪيترين ٻولين ۾ ترجمو ٿي چڪو آهي.

تاريخ ۽ تحقيق

پير حسام الدين راشديءَ جو مشهور ڪتاب ”گالهيون گوٺ وٺن جون“ ۱۹۸۱ع ۾ ڇپيو، جنهن ۾ سندس لکيل اٽڪل ٽيٽاليه (۴۳) اهم ۽ ڪارائتا مضمون ۽ مقالا موجود

آهن ۽ گهڻو ڪري سڀني سنڌ جي تاريخ سان واسطو رکڻ ٿا ۽
 پنهنجن حوالن ۽ حاشين جي ڪري مستند حيثيت رکڻ ٿا.
 انهن جا موضوع نه فقط پير صاحب جي وطن دوستيءَ پر
 پنهنجي ماضيءَ تي فخر جي جذبي کي ظاهر ڪن ٿا. تاريخ ۽
 تحقيق ۾ سندس دلچسپيءَ کي پنهنجو هڪ پس منظر آهي.
 پاڻ ان دور جي پيداوار هو، جڏهن سنڌي سماج ۾ عربي ۽
 فارسيءَ کي اڃا جاءِ مليل هئي ۽ تعليم تربيت جي ابتدا ۾ انهن
 ٻنهي ٻولين جو هئڻ لازمي سمجهيو ويندو هو. اهو دور
 جيتوڻيڪ ڌارين جي غلاميءَ جو دور هو، انگريز حاڪمن جو
 دور هو، پر تاريخي لحاظ کان ڏٺو وڃي ته اهو پهريون دفعو
 ڪونه هو جو سنڌ تي ڌارين جي حڪومت قائم ٿي هئي.
 سنڌي سماج ان کان اڳ به ڌارين تهذيبن جي اثر ۾ رهي چڪو
 هو. ارغون، ترخان ۽ مغل ڌاريا هئا ۽ هتي حڪومت ڪرڻ
 دوران پنهنجي ثقافت ۽ تهذيب کانسواءِ فارسيءَ ٻولي کي به
 ماڻهن مٿان مسلط ڪري چڪا هئا... پر خود ڪلهوڙن جي
 دور توڙي ٽالپرن جي دور ۾ ڌارين ۽ ٻاهرين ٻولين جي
 بالادستيءَ کي ختم نه ڪيو ويو ۽ ايئن سنڌ جو سماج فارسيءَ
 جي اثر کان اڃا جند ئي ڪونه ڇڏائي سگهيو هو ته مٿان وري
 انگريز اچي ڪڙڪيا. هنن سنڌي ماڻهن کي محڪوم بنائي

نفسياتي طرح ته احساس ڪمٽريءَ جو شڪار بنايو، پر ان دور ۾ هڪ چڱي ڳالهه اها ٿي جو انگريزن فارسيءَ جي اثر کي گهٽائي هن سرزمين جي ٻوليءَ کي اهميت ۽ سرڪاري سرپرستي ڏني. سنڌ جي غلاميءَ واري سموري تاريخ ۾ پهريون ڀيرو سنڌي ٻوليءَ کي اهڙي ميحتا ۽ اهميت ملي ۽ انگريزن جي ڪوششن سان موجوده سنڌي ”الف-ب“ يا صورتخطي نئين سر ترتيب ڏني ويئي. اهو بنيادي ڪم ڪرڻ کانپوءِ عالمي ادب ۽ تجربي مان سنڌي عوام کي فائدو پهچائڻ لاءِ سرڪاري سطح تي ڪوششون ٿيون. جڏهن ڪنهن قوم جي ٻوليءَ کي سرڪاري سطح تي ميحتا ۽ سرپرستي حاصل ٿيندي آهي ته پوءِ ان جي ترقي ۽ واڌارو ان ٿر هوندو آهي. انگريزن سنڌي ٻوليءَ کي تعليمي زبان جي حيثيت ۾ اسڪولن ۽ ڪاليجن ۾ رائج ڪرڻ لاءِ عملي قدم کنيا، جنهن جي ڪري تمام گهڻي تعداد ۾ سنڌي ڪتاب تيار ٿيا، جن ۾ درسي ڪتابن کان سواءِ ادب ۽ نظم ۽ نشر جا ڪيترائي ڪتاب شامل هئا. ايئن سنڌي ماڻهن ۽ سنڌي سماج لاءِ ممڪن ٿي سگهيو ته هو پنهنجو پاڻ سڃاڻن- پنهنجي ماضي، حال ۽ مستقبل بابت سوچين. ايئن سنڌ جي تاريخ بابت معومات حاصل ڪرڻ جا به رستا کليا ته آئيندي لاءِ راهون ۽ رستا گهڙڻ

جو به موقعو مليو. عربي فارسيء ۽ ڪانسواءِ انگريزي زبان ۾ سنڌ جي تاريخ بابت مواد کي سنڌيءَ ۾ آڻڻ جو به رواج پيو. ماضيءَ بابت ڄاڻڻ يا تاريخ تي ڪم ڪرڻ وارن ۾ پير صاحب جو نالو اهم جاءِ والاري ٿو. لکن پڙهڻ تحقيق ۽ ڪوجنا- اهي ميدان اهڙا هئا جن ۾ هن پيڙهيءَ تائين پاڻ کي مصروف رکيو، ان ڪري هو سنڌ جو اعليٰ پائي جو عالم اديب ۽ دانشور هڪ طرف ته مشرق جو مڃيل محقق ۽ مؤرخ ٻئي طرف بنجي ويو. پاڻ پنهنجي زندگيءَ جا پنجاه کان به وڌيڪ سال انهيءَ علمي پورهئي ۾ صرف ڪيائين، جنهن جو ڦل چاليهن کان به وڌيڪ ڇپيل ڪتابن ۽ هزارين مقالن ۽ مضمونن جي صورت ۾ موجود آهي. ان ڇپيل ڪتابن جا مسوده ۽ مقالا ان ڪانسواءِ هوندا.

اهڙي ۽ ايتري ان ٿڪ ۽ ان ورڇ محنت جو مثال تمام گهٽ ملندو، جنهن سان هن پنهنجي ماڻهن جي اجتماعي تشخص کي اجاگر ڪرڻ جي ڪوشش ڪئي ۽ تاريخ جي گم ٿيل ورقن کي ڳولي سهيڙي سنڀالي قوم اڳيان آندو، ڇاڪاڻ جو کيس خبر هئي ته تاريخ جي ڄاڻ اها قوت آهي، جيڪا استعمال ڪرڻ سان انسان پنهنجي سوچ ۽ خيال کي ترقي وٺرائي پنهنجي حال ۽ مستقبل کي بدلائي سگهي ٿو، اڳيان وڌائي

سگهي ٿو. ڪمزور، هيٺو منجهيل ۽ موڙهل قومون تاريخ جي
 اڀياس مان اهو سبق سکي سگهن ٿيون ته قومي ٻڌيءَ ۾ قومن
 جي ڪاميابي لڪل هوندي آهي. جنهن قوم جا ماڻهو پاڻ ۾
 ٻڌي نٿا ڪن، چڙو چڙ آهن اها قوم دنيا جي نقشي تان
 مٽجي ميسارجي ويندي آهي. اهو ئي تاريخ جو سبق آهي ۽ اهو
 ئي قومي شناس جو ۽ پاڻ سڃاڻڻ جو سبق آهي، جيڪو سنڌ
 جي هن عظيم تاريخ دان ڏين ٿي چاهيو!

هي ڳالهه جيڪا تاريخ جي حوالي سان پنهنجن ماڻهن تي
 پڌري ڪرڻ چاهيائين سا اها ته علم... پوءِ اهو ڌرتيءَ جو علم
 هجي يا آسمانن جو، هر علم انساني ذهن کي اڳتي وڌي ويندڙ
 ٿئي ٿو، ترقيءَ ڏانهن نڀي وڃي ٿو، ۽ سماج جي سڌار،
 معاشري جي اصلاح ۽ انسانن جي اوج جو ذريعو بنجي ٿو
 سگهي... ته علم سجاڳي آهي، جنهن سان جهالت جي اگهور
 نند ٿئي ٿي. سمجهه سوجهرو آهي، جنهن سان اڀوجهاڻي جي
 اوند نه ناپوڻ ٿئي ٿي. ڄاڻ اها ساڃاهه آهي، جنهن سان ان
 ڄاڻائيءَ جا سڀ دوکا ڊولاب وائڪا ڪري، ٺڳيءَ جا ٺاهه ۽
 ٻڌيءَ جا بت توڙي سگهجن ٿا.

پير صاحب جڏهن چين ۽ وچ ايشيا ويو ته اتي جون تاريخي
 جايون ۽ علمي مرڪز وڃي ڏٺائين، سڀ کان وڌيڪ

دلچسپيءَ سان هن ايران جي تاريخ تي ڪم ڪيو. ان سلسلي ۾ ڪيترائي ڀيرا ايران وڃڻ ٿيس. فارسي زبان جي ڄاڻ ۽ ايران جي تاريخ سان دلچسپيءَ کيس اتي جي علمي حلقن ۾ تمام گهڻو مان ڏياريو. شهنشاه ايران کيس ايران جو وڏي ۾ وڏو اعزاز ”نشان سپاس درجہ اول“ ڏنو. سو به ٻه ڀيرا هڪ ۱۹۶۲ع ۽ ٻيو ۱۹۶۶ع ۾. اهڙو انعام سڄي هندستاني اپکنڊ ۾ صرف هڪڙي ٻئي ماڻهوءَ پروفيسر هادي حسن کي مليو.

تهران يونيورسٽيءَ کيس ڊاڪٽريٽ جي ڊگري ڏني، پر ڪڏهن به پاڻ کي ڊاڪٽر ڪونه سڏايائين. ڪيڏي نه عجيب ۽ حيرت ۾ وجهندڙ آهي اها ڳالهه ته جيڪو ماڻهو پنهنجي زندگيءَ ۾ ڪڏهن ڪنهن اسڪول، ڪاليج يا يونيورسٽيءَ ۾ ڪونه پڙهيو، تنهن کي هڪ ٻاهرين يونيورسٽيءَ وڏي ۾ وڏي ڊگري ڏئي ڇڏي.

هن روس، چين، عراق، لبنان، شام، افغانستان، مصر، لنڊن ۽ ايران جا ڪيترائي سرڪاري دورا ڪيا.

پاڪستان ۾ رڳو سنڌيءَ جي حوالي سان نه پر اردوءَ ۾ تحقيق ۽ تصنيف جي حوالي سان پڻ مڃتا ماڻيائين. سن ۱۹۶۱ع ۾ تڏهوڪي صدر ايوب خان کيس ”ستاره امتياز“ جو تمغو ڏنو،

پر پاڻ اهو چئي قبول نه ڪيائين ته هڪ غاصب جو ڏنل اعزاز
ڪا عزت ڪونه ٿو بخشي سگهي، مرڳو ڪنهن ماڻهوءَ جي
لاءِ بي عزتيءَ جو باعث آهي. هو هڪ وطن دوست، ترقي پسند
& سمجهدار اديب هو، جنهن کي ڪنهن سنڌي صلي جي ڪا
پرواهه ڪانه هئي.

پاڻ ڪيترن علمي ادبي ادارن جو باني، ميمبر يا سرگرم
ڪارڪن هو. جن ۾ ۱۹۵۰ع ۾ سنڌي ادب لاءِ مرڪزي
صلاحڪار بورڊ جي نئين سر جوڙجڪ ڪري ان کي ”سنڌي
ادبي بورڊ“ جو نالو ڏنو ويو، تنهن ۾ پاڻ ۱۹۵۳ع کان وٺي
پڇاڙيءَ تائين ميمبر رهيو.

انجمن ترقي اردو بورڊ ٺهيو، ته ان ۾ به ڪيس رکيو ويو &
پڇاڙيءَ تائين هو ان جو ميمبر رهيو. اردو ڪاليج جو به بنيادي
ميمبر هو. لياقت نيشنل لائبريري (جنهن کي هاڻي لياقت
ميموريل لائبريري چيو وڃي ٿو.) جڏهن کان قائم ٿي، پير
صاحب کي ان جي صلاحڪار ڪاميٽيءَ تي رکيو ويو.
۱۹۵۸ع ۾ نيشنل ميوزيم لاءِ جيڪا ڪاميٽي مقرر ڪئي
وئي، ان جو به پاڻ ميمبر هو.

ڪراچي يونيورسٽيءَ جي اڪيڊمڪ ڪائونسل تي
۱۹۵۷ع کان ميمبر رهيو. & انجي انسٽيٽيوٽ آف سينٽرل اينڊ


ويست ايشين اسٽڊيز“ جو پايو وجهڻ وارن مان هڪ هو. ۱۹۶۳ع کان سنڌ يونيورسٽيءَ جي سينيٽ جو ۽ سينڊيڪيٽ جو پڻ ميمبر هو. ۱۹۶۴ع ۾ سنڌ اڪيڊميءَ کي انسٽيٽيوٽ آف سنڌ الاجيءَ جهڙي اعليٰ اداري ۾ تبديل ڪرڻ ۾ پير صاحب عملي حصو ورتو. ان ڪري سندس وفات کانپوءِ ان ۾ سندس نالي تي هڪ جدا ڀاڱو رکيو ويو آهي، جنهن ۾ سندس ڪتاب، قلمي نسخا فوٽوگراف موجود آهن، جيڪي پاڻ سنڌ الاجيءَ لاءِ وقف ڪري ويو هو. اقبال اڪيڊمي ۽ يادگار غالب اداري سان وابستگيءَ کان سواءِ لاهور يونيورسٽي جي ريسرچ سوسائٽي آف پاڪستان جو ۱۹۶۳ع کان ميمبر هو. پاڻ پاڪ روس دوستيءَ واري ايسوسي ايشن جو ڪجهه وقت صدر به رهيو ته پاڪ ايران ڪلچرل ايسوسي ايشن جو نائب صدر نوَ سال رهيو.

۱۹۵۹ع ۾ پهريون ڀيرو پير صاحب کي دل جو دورو پيو. ان کان پوءِ سندس صحت خراب رهڻ لڳي هئي ته به هن علمي ادبي يا تحقيقي ڪم بند ڪونه ڪيو. پڇاڙيءَ ۾ ڪينسر جهڙي موذي مرض اچي ورتس، جنهن سبب ڊگهي عرصي تائين بيمار رهڻ کانپوءِ ۷۴ سالن جي عمر ۾ پهرين اپريل ۱۹۸۲ع تي وفات ڪيائين، پاڻ بي اولاد هو، پر پنهنجي وڏي ڀاءُ پير علي

محمد راشدي جي اولاد کي هميشه پنهنجو اولاد ڪري
پانڀائين.

هو جيتوڻيڪ اڄ اسان ۾ ناهي ته به ايئن چئي سگهجي ٿو ته
سنڌ جي ادبي تاريخ ۾ هو هميشه زنده رهندو. سندس علمي
ادبي ڪارناما کيس موت کانپوءِ به هميشه سنڌ ته ڇڏا پوري
پاڪستان جي ماڻهن جي دلين ۾ زنده رکندا ۽ سنڌي ماڻهو
سندس خيالن ۽ سوچ مان اتساه حاصل ڪندا رهندا.
هن ڌرتيءَ جو هي سچو ۽ سياڻو سپوت، مڪليءَ جي تاريخي
قبرستان ۾ آرامي آهي.

نگر ۽ ناڙيون پڳه ڪڍي پنڌ پيا
بندر بازاريون، سيجا سامونڊين ريءَ.



پڙهندڙ نسل . پ ن

The Reading Generation

1960 جي ڏهاڪي ۾ عبدالله حسين ” اُداس نسلين “ نالي ڪتاب لکيو. 70 واري ڏهاڪي ۾ وري ماڻِڪَ ”لڙهندڙ نسل“ نالي ڪتاب لکي پنهنجي دورَ جي عڪاسي ڪرڻَ جي ڪوشش ڪئي. امداد حُسينيءَ وري 70 واري ڏهاڪي ۾ ئي لکيو:
انڌي ماءُ جڙيندي آهي اونڌا سونڌا ٻارَ
ايندڙ نسل سَمورو هوندو گونگا ٻوڙا ٻارَ

هر دور جي نوجوانن کي اُداس، لڙهندڙ، ڪڙهندڙ، ڪڙهندڙ، ٻرندڙ، چُرندڙ، ڪِرندڙ، اوسِيئڙو ڪندڙ، پاڙي، ڪاڻو، پاڇوڪڙ، ڪاوڙيل ۽ وڙهندڙ نسلن سان منسوب ڪري سگهجي ٿو، پر اسان انهن سڀني وچان ”پڙهندڙ“ نسل جا ڳولائو آهيون. ڪتابن کي ڪاڳر تان ڪڍي ڪمپيوٽر جي دنيا ۾ آڻڻ، ٻين لفظن ۾ برقي ڪتاب يعني e-books ٺاهي ورهائڻ جي وسيلي پڙهندڙ نسل کي وَڌڻ، ويجهڻ ۽ هِڪَ ٻئي کي گولي سَهڪاري تحريڪ جي رستي تي آڻڻَ جي آسَ رکون ٿا.

پڙهندڙ نسل (پن) ڪا به تنظيم ناهي. ان جو ڪو به صدر، عهديدار يا پايو وجهندڙ نه آهي. جيڪڏهن ڪو به شخص اهڙي دعويٰ ڪري ٿو ته پڪ ڄاڻو ته اهو ڪوڙو آهي. نه ئي وري پن جي نالي ڪي پئسا گڏ ڪيا ويندا. جيڪڏهن ڪو اهڙي ڪوشش ڪري ٿو ته پڪ ڄاڻو ته اهو به ڪوڙو آهي.

جهڙيءَ طرح وڻن جا پن ساوا، ڳاڙها، نيرا، پيلا يا ناسي هوندا آهن اهڙيءَ طرح پڙهندڙ نسل وارا پن به مختلف آهن ۽ هوندا. اهي ساڳئي ئي وقت اداس ۽ پڙهندڙ، ٻرندڙ ۽ پڙهندڙ، سُست ۽ پڙهندڙ يا وڙهندڙ ۽ پڙهندڙ به ٿي سگهن ٿا. ٻين لفظن ۾ پن ڪا خصوصي ۽ تالي لڳل ڪلب Exclusive Club نه آهي.

ڪوشش اها هوندي ته پن جا سڀ ڪم ڪار سهڪاري ۽ رضاڪار بنيادن تي ٿين، پر ممڪن آهي ته ڪي ڪم اجرتي بنيادن تي به ٿين. اهڙي حالت ۾ پن پاڻ هڪٻئي جي مدد ڪرڻ جي اصول هيٺ ڏي وٺ ڪندا ۽ غير تجارتي non-commercial رهندا. پن ڪتابن کي ڊجيٽائيز digitize ڪرڻ جي عمل مان ڪو به مالي فائدو يا نفعو حاصل ڪرڻ جي ڪوشش نه ڪئي ويندي.

ڪتابن کي ڊجيٽائيز ڪرڻ کان پوءِ اهم مرحلو ورهائڻ distribution جو ٿيندو. اهو ڪم ڪرڻ وارن مان جيڪڏهن ڪو پيسا ڪمائي سگهي ٿو ته ڀلي ڪمائي، رڳو پن سان ان جو ڪو به لاڳاپو نه هوندو.

پَننَ کي کليل اکرن ۾ صلاح ڏجي ٿي ته هو وس پٽاندڙ وڌ
 کان وڌ ڪتاب خريد ڪري ڪتابن جي ليکڪن، ڇپائيندڙن ۽
 ڇاپيندڙن کي همٿائين. پر ساڳئي وقت علم حاصل ڪرڻ ۽ ڄاڻ
 کي ڦهلائڻ جي ڪوشش دوران ڪنهن به رڪاوٽ کي نه مڃين.
 شيخ اياز علم، ڄاڻ، سمجھ ۽ ڏاهپ کي گيت، بيت، سٽ،
 پُڪار سان تشبيهه ڏيندي انهن سڀني کي بمن، گولين ۽ بارود
 جي مد مقابل بيهاريو آهي. اياز چوي ٿو ته:
 گيت به ڄڻ گوريلا آهن، جي ويريءَ تي وار ڪرڻ ٿا.

.....

جئن جئن جاڙ وڌي ٿي جڳ ۾، هو ٻوليءَ جي آڙ چڻن ٿا؛
 ريتيءَ تي راتاها ڪن ٿا، موتي منجهه پهڙ چڻن ٿا؛

.....

ڪالهه هيا جي **سُرخ گُلن** جيئن، اڄڪلهه **نيلا پيلا** آهن؛
 گيت به ڄڻ گوريلا آهن.....

.....

هي بيت اٿي، هي بم- گولو،

جيڪي به ڪٿين، جيڪي به ڪٿين!

مون لاءِ ٻنهي ۾ فرقُ نه آ، هي بيت به بم جو ساٿي آ،

جنهن رڻ ۾ رات ڪيا رازا، تنهن هڏ ۽ چم جو ساٿي آ -

ان حساب سان اڻڄاڻائي کي پاڻ تي اهو سوچي مڙهڻ ته

”هاڻي ويڙهه ۽ عمل جو دور آهي، ان ڪري پڙهڻ تي وقت نه

وڃايو“ نادانيءَ جي نشاني آهي.

پڻ جو پڙهڻ عام ڪتابي ڪيڙن وانگر رڳو نصابي ڪتابن تائين محدود نه هوندو. رڳو نصابي ڪتابن ۾ پاڻ کي قيد ڪري ڇڏڻ سان سماج ۽ سماجي حالتن تان نظر ڪڍي ويندي ۽ نتيجي طور سماجي ۽ حڪومتي پاليسيون policies اڻڄاڻن ۽ نادانن جي هٿن ۾ رهنديون. پڻ نصابي ڪتابن سان گڏوگڏ ادبي، تاريخي، سياسي، سماجي، اقتصادي، سائنسي ۽ ٻين ڪتابن کي پڙهي سماجي حالتن کي بهتر بنائڻ جي ڪوشش ڪندا.

پڙهندڙ سُئل جا پڻ سڀني کي چو، چالاءِ ۽ ڪينئن جهڙن سوالن کي هر بيان تي لاڳو ڪرڻ جي ڪوٺ ڏين ٿا ۽ انهن تي ويچار ڪرڻ سان گڏ جواب ڳولڻ کي نه رڳو پنهنجو حق، پر فرض ۽ اڻٽر گهرج unavoidable necessity سمجهندي ڪتابن کي پاڻ پڙهڻ ۽ وڌ کان وڌ ماڻهن تائين پهچائڻ جي ڪوشش جديد ترين طريقن وسيلي ڪرڻ جو ويچار رکن ٿا.

توهان به پڙهڻ، پڙهائڻ ۽ ڦهلائڻ جي ان سهڪاري تحريڪ ۾ شامل ٿي سگهو ٿا، بس پنهنجي اوسي پاسي ۾ ڏسو، هر قسم جا ڳاڙها توڙي نيرا، ساوا توڙي پيلا پن ضرور نظر اچي ويندا.

وڻ وڻ کي مون پاڪي پائي چيو ته ”منهنجا پاءُ
 پهتو منهنجي من ۾ تنهنجي پڻ پڻ جو پڙلاءُ.“
 - اياز (ڪلهي پاتم ڪينرو)